

**విజయవాడ నగర పోలీస్ కమీషనర్ కార్యాలయము**

**పత్రికా ప్రకటన**

**తేదీ.24.11.2019.**

**అక్రమ మార్గంలో ఎటువంటి బిల్లులు లేకుండా బంగారాన్ని తరలిస్తున్న**

**ఇద్దరు వ్యక్తులను అదుపులోకి తీసుకున్న టాస్కఫోర్స్**

**రూ.3.18 కోట్ల విలువ కలిగిన 8.861 కేజీల బంగారు ఆభరణాలు స్వాధీనం**

విజయవాడ పోలీస్ కమీషనర్ శ్రీ ద్వారకా తిరుమలరావు ఐపిఎస్ గారి ఆదేశాలపై కమీషనర్స్ టాస్కఫోర్సును మరింత బలోపేతం చేసి అసాంఘిక కార్యక్రమాలు పాల్పడుతున్న వారిపై గట్టి నిఘా పెట్టి వాటిని అరికట్టే విధంగా చర్యలు తీసుకోవడం జరిగింది. ఈ క్రమంలో ది.24.11.2019న టాస్కఫోర్సు పోలీసు వారికి రాబడిన పక్కాసమాచారం మేరకు టాస్కఫోర్సు ఏడిసిపి శ్రీ కె.వి.శ్రీనివాసరావు మరియు ఏసిపి శ్రీ వి.ఎన్.ఎస్.వర్మ గార్లు వారి సిబ్బందితో కలసి విజయవాడ, ఇబ్రహీంపట్నం రింగ్ సెంటర్ సమీపంలో విజయవాడ వైపు వెళ్ళే బస్టాప్ వద్ద ఇద్దరు అనుమానిత వ్యక్తులను అదుపులోకి తీసుకోవడం జరిగింది.

**వివరాలు.....** ముంబైయ్ దాదీషేర్ అగేరిలైన్కు చెందిన జయేష్ జైన్ (48) మరియు విజయవాడ ఇస్లాంపేటకు చెందిన పాగోలు శ్రీనివాసరావు (42)లు ఇద్దరు కలసి ముంబైయ్లో బంగారు ఆభరణాలను గొనుగోలు చేస్తారు. కొనుగోలు చేసిన బంగారు ఆభరణాలకు ఎటువంటి బిల్లులు లేకుండా సొంత లాభాలను పొందడం కోసం అక్రమ మార్గంలో ఈ బంగారాన్ని విజయవాడ నగరానికి చేరవేస్తారు. అనంతరం అక్రమంగా రవాణా చేసిన బంగారు ఆభరణాలను ఎటువంటి ట్యాక్స్లు చెల్లించకుండా మార్కెట్ ధరలకు జ్యూయలరీ షాపులకు విక్రయిస్తారు.

ఈ నేపథ్యంలో గత కొంత కాలంగా పైన పేర్కొన్న ఇద్దరు వ్యక్తులు బంగారాన్ని రహస్యంగా తరలిస్తున్నట్లు వెల్లడైంది. ట్యాక్స్లు చెల్లించకుండా బంగారం తరలింపుపై సమాచారం అందుకున్న విజయవాడ టాస్కఫోర్స్ పోలీసులు ది.24.11.2019న చాకచక్యంగా వలపన్ని ఇబ్రహీంపట్నం రింగ్ రోడ్డు విజయవాడ వైపు వచ్చే బస్టాపు వద్ద రెండు బ్యాగులతో అనుమానాస్పదంగా తచ్చాడుతుండగా వీరిని అదుపులోకి తీసుకుని, వారి వద్ద నుండి ఎటువంటి బిల్లులు లేకుండా అక్రమంగా తరలిస్తున్న రెండు బ్యాగుల్లో సర్దిన **రూ. 3.18 కోట్ల విలువైన 8.861 కేజీల బంగారు ఆభరణాలను స్వాధీనం** చేసుకోవడం జరిగింది. అనంతరం ఇద్దరు వ్యక్తులను తదుపరి దర్యాప్తు నిమిత్తం ఇబ్రహీంపట్నం పోలీసు వారికి అప్పగిస్తూ మరియు ఇన్కంట్యాక్స్ మరియు జిఎస్టి శాఖ వారికి ఈ విషయం గురించి తెలియజేయడం జరిగింది.